

نیوپورٹ پرائمری سکول کو 1FE (سکول کے ہر سال کے لیے 30 بچوں والی ایک اور کلاس) تک توسیع دینے کے لیے مشاورت مشاورت کا دورانیہ: 9 جنوری تا 5 فروری 2012 ء

پس منظر کی معلومات

آپ شاید اس بات سے آگاہ ہوں گے کہ حالیہ برسوں میں والتھم فارسٹ میں شرح پیدائش میں قابل ذکر اضافہ ہوا ہے اور اس کے ساتھ ساتھ بارو کے اندر بہت سے نئے گھرانے رہائش پذیر ہوئے ہیں۔ اس کا مطلب یہ ہے کہ اس بارو کے اندر پرائمری سکولوں کی پڑھائی کے لئے جگہیں اس حد تک نا کافی ہیں کہ مانگ کو پورا نہیں کیا جا سکتا۔

مقامی اتھارٹیز (LA) پر یہ قانونی ذمہ داری عائد ہوتی ہے کہ اپنے علاقے کے اندر مناسب تعداد میں سکول کی پڑھائی کے لیے جگہوں کا انتظام کرے۔ والتھم فارسٹ کونسل پہلے ہی سے درج ذیل فہرست میں بیان کیے گئے سکولوں کو توسیع دینے کے لئے مشاورت کر چکی ہے اور اب مستقل بنیادی توسیع کے پہلے دو مرحلوں پر عملدرآمد کر رہی ہے۔

مستقل توسیع کے جن منصوبوں پر مشاورت کی جارہی ہے وہ یہ ہیں:

توسیع کی تاریخ	توسیع شدہ سائز (FE)	سکول
ستمبر 2009	2FE - 3FE	ولو بروک پرائمری سکول
ستمبر 2009	1FE - 2FE	سینٹ سیوئیرز سی ای وی اے پرائمری سکول
ستمبر 2010	1FE - 2FE	جارج مچل (ابتدائی مرحلہ)
ستمبر 2010	1FE - 3FE	ایڈنبرا پرائمری سکول
ستمبر 2011	1FE - 2FE	ولنگٹن پرائمری سکول
ستمبر 2011	3FE - 4FE	دی ووڈ سائیڈ سکول
ستمبر 2011	2FE - 3FE	جورج ٹاملنسن پرائمری سکول
اپریل 2012	1FE - 2FE	گونن جونز پرائمری سکول
ستمبر 2012	3FE to 4FE	بکسٹن سکول (ابتدائی مرحلہ)

مجوزہ

مستقل بنیادی توسیع کے دوسرے مرحلے میں مزید سکولوں کی نشاندہی کی گئی ہے جن کو ممکنہ طور پر مستقل توسیع دی جا سکتی ہے۔ اس میں نیو پورٹ پرائمری سکول کو 3FE سے 4FE (سکول کے ہر سال کے لیے 30 بچوں والی چار کلاسوں) تک توسیع دینے کی تجویز شامل ہے۔

مجوزہ مستقل بنیادوں پر توسیع:

مجزوہ سانز (FE)	سکول
3FE- 4FE	دی ونز پرائمری سکول
3FE- 4FE	نیو پورٹ پرائمری سکول
4FE - 6FE	دی ووڈ سائیڈ پرائمری سکول
2FE - 4FE	ڈیونز لین پرائمری سکول
3FE - 6FE	ہلی فیلڈ پرائمری سکول
2FE - 4FE	مشن گروو پرائمری سکول
1FE - 3FE	سینٹ میریز چرچ آف انگلینڈ پرائمری سکول
1FE - 2FE	سٹونی ڈاؤن پارک پرائمری سکول

لیٹن میں سکول کی پڑھائی کے لئے جگہیں

لیٹن ساؤتھ کے منصوبہ بندی والے علاقے کے اندر شرح پیدائش میں اضافہ ہو جانے کے نتیجے میں ریسیپشن کلاسوں میں داخل ہونے والے بچوں کی اندازہ لگائی گئی تعداد میں بھی اضافہ ہو رہا ہے۔ 2012/13ء کے بعد اس علاقے کے اندر سکولوں میں پڑھائی کی جگہیں اتنی مناسب تعداد میں دستیاب نہیں ہوں گی کہ ریسیپشن کلاسوں میں داخلے والے بچوں کی مانگ پوری کی جاسکے۔

نیو پورٹ پرائمری سکول پہلے ہی سے 2011ء میں ایک اضافی ریسیپشن کلاس بنا چکا ہے۔ اس تجویز سے ستمبر 2012ء سے نئی اضافی جگہیں پیدا کی جا سکیں گی۔

تجویز

نیو پورٹ پرائمری سکول کے لئے یہ تجویز پیش کی جا رہی ہے کہ سکول کو توسیع دے کر اسکی عمارتی گنجائش میں اضافہ کیا جائے جو داخلے کے ایک طریقے یعنی سکول کے ہر سال کے لیے 30 بچوں والی ایک اور کلاس تک ہو۔ یکم ستمبر 2012ء سے لے کر اس کے بعد کے سالوں میں ریسیپشن کلاسوں میں داخل کیے جانے والے بچوں کی تعداد 90 سے بڑھ کر 120 ہو جائے گی۔ نرسری میں داخل کیے جانے والے بچوں کی تعداد 52 کل وقتی مساوی جگہوں تک ہی برقرار رکھی جائے گی۔

عمارت کے ساتھ کیا کیا جائے گا؟

کونسل کی طرف سے عمارت کا جائزہ لیا جائے گا اور اس بات کو یقینی بنایا جائے گا کہ ردو بدل، تزئین و آرائش اور اندرونی یا بیرونی عمارتی کام اس طرح مکمل کیے جائیں گے کہ ایک معیاری تعلیمی اور تربیتی ماحول فراہم کیے جاسکیں۔

والدین اور مقامی کمیونٹی کی مشاورتی مٹینگیں
10 جنوری 2012 صبح 9 بجے
10 جنوری 2012 شام 5:30 بجے

مشاورت کن سے کی جائے گی؟

- درج ذیل گروپوں سے مشاورت کرنا لازم ہے:
- نیو پورٹ پرائمری سکول کی گورننگ باڈی
- والدین، بچوں کی دیکھ بھال کرنے والے افراد، ٹیچر اور سکول میں پڑھائی کرنے والے بچے جو اس تجویز سے متاثر ہو سکتے ہیں
- والتھم فارسٹ ایڈمیشنز فورم
- ساتھ لگنے والے علاقوں کے سکول اور لوکل اتھارٹیز جن کا کوئی مفاد وابستہ ہو
- دیگر فریقین جو مفاد رکھتے ہوں (مثلاً ہشپ کی عملداری والے حلقے، ابتدائی سالوں کی تعلیم فراہم کرنے والے)

اس کے علاوہ ہم سکول اور نرسری کے سارے عملے، ٹریڈ یونینوں، مقامی رضا کار تنظیموں بشمول ریس ایکوالٹی کونسل، مذہبی گروپوں اور عوام سے بھی جس حد تک عملی طور پر ممکن ہو سکتا ہے مشاورت کریں گے۔

اس کے بعد کیا ہو گا؟

اس مشاورتی عرصے کے اختتام پر کونسل موصول ہونے والی آراء پر غور کرے گی۔ اگر کونسل اس تجویز پر عمل کرنے کا فیصلہ کرتی ہے تو ایک قانونی نوٹس شائع کیا جائے گا۔ اس کے بعد آپ کو ایک حتمی موقع ملے گا کہ آپ اس تجویز پر اپنے خیالات کا اظہار کریں اور آراء دیں۔ مشاورت کے حتمی مرحلے کے ختم ہو جانے پر کونسل یہ فیصلہ کرے گی کہ آیا اس تجویز پر عملدرآمد کیا جائے یا نہیں۔

چیئر آف گورنرز کی طرف سے چند الفاظ

گورنر اس بات سے اتفاق کرتے ہیں کہ نیو پورٹ سکول کو 4 طریقوں سے داخلہ دینے والے سکول یعنی سکول کے ہر سال کے لیے 30 بچوں والی ایک اور کلاس تک توسیع دینے کی تجویز پر مشاورت کی جائے۔ ہم پر اعتماد ہیں کہ اس وقت سکول کو توسیع دینے کے لئے ہم درست مقام پر ہیں۔ ہم اس تجویز پر آپ کے خیالات جاننا چاہتے ہیں اور میں آپ کو دعوت دیتی ہوں کہ اس دستاویز کو پڑھیں اور اگر آپ کے لئے ممکن ہو تو کسی ایک مشاورتی میٹنگ میں شرکت کریں۔ یہ میٹنگ آپ کو موقع فراہم کریں گی کہ سکول اور لوکل اتھارٹی دونوں سے سوالات پوچھ سکیں۔ اگر آپ میٹنگ میں شرکت نہیں کر سکتے تو خط یا ای میل کے ذریعے اپنے خیالات بتا سکتے ہیں۔ میں آپ سے کسی ایک میٹنگ میں ملاقات کرنے کی منتظر رہوں گی۔

اس مشاورتی عرصے کے لئے کن مقررہ مدتوں کا تعین کیا گیا ہے؟

یہ مشاورت 5 فروری 2012 کو شام 5 بجے ختم کر دی جائے گی۔ آپ کے لئے یہ ایک ایسا موقع ہے کہ اس تجویز پر اپنی رائے دیں، اپنے خیالات کا اظہار کریں اور اپنی تجاویز اور مشاہدات بتائیں۔

مجوزہ توسیع کے بارے میں مزید تفصیلات اس ویب سائٹ سے دستیاب ہیں:

www.walthamforest.gov.uk/newport

مشاورت کے لیے مجوزہ مقررہ مدتیں :

تاریخ	سرگرمی
9 جنوری 2012	مشاورت کا آغاز
10 جنوری 2012 (صبح 9 بجے / شام 5:30 بجے)	والدین اور مقامی کمیونٹی سے میٹنگ
5 فروری 2012	مشاورت کا اختتام
5 مارچ 2012	قانونی نوٹس کی اشاعت
2 اپریل 2012	گزارشات پیش کرنے کی مدت ختم ہو جائے گی
15 مئی 2012	کیبنٹ کا فیصلہ
1 ستمبر 2012	عملدرآمد

میں رابطہ کیسے کر سکتا □ سکتی ہوں؟
براہ مہربانی اپنی آرا اپنے نام، دستخط اور پتے کے ساتھ 5 فروری 2012 شام 5 بجے تک اس
پتے پر بھیج دیں:

Rhona Long, SOPD, PO Box 416, Silver Birch House, Uplands Business
Park, Blackhorse Road, London E17 5SD

ای میل: rhona.long@walthamforest.gov.uk

فیکس: 020 8496 3688 فون: 020 8496 3538

متبادل صورت میں اپنی آرا سکول کے ریسپانس بکس یعنی آرا ڈالنے والے ڈبے میں ڈال دیں جو
سکول کے استقبالیہ والے حصے میں رکھا گیا ہے۔

یہ دستاویز مختلف صورتوں اور زبانوں میں فراہم کی جا سکتی۔ براہ مہربانی رونا لانگ (Rhona
Long) سے رابطہ کریں (رابطے کی تفصیلات وہی ہیں جو اوپر بیان کی گئی ہیں)۔

